



ສາທາລະນະລັດ ປະຊາທິປະໄຕ ປະຊາຊົນລາວ

ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ສໍານັກງານນາຍົກລຳຖະມົນຕີ

ເລກທີ ۳۷ /ນຍ

ນະຄອນຫຼວງວຽງຈັນ, ວັນທີ ۲۴.۱۰.۲۰۲۶.

ກະຊວງຫຼວງວຽງຈັນ	
ເປົ້າ	ເລກທີ: ۱۹۱۸
ວັນທີ:	۲۵/۱۰/۲۶

ຄໍາສັ່ງ

ກ່ຽວກັບການຈັດຕັ້ງປະຕິບັດກົດໝາຍ ວ່າດ້ວຍວິສາຫະກິດ.

ເຖິງ : ບໍ່ມາທ່ານລັດຖະມົນຕີວ່າການກະຊວງ, ຫົວໜ້າອົງການທຸກເທົ່າ, ເຈົ້າຄອງນະຄອນຫລວງວຽງຈັນ ແລະ ເຈົ້າແຂວງ ໃນທີ່ວະເທດ.

- ອົງຕາມກົດໝາຍ ວ່າດ້ວຍລັດຖະບານ ແຫ່ງ ສປປ ລາວ, ສະບັບເລກທີ 02/ສພຊ, ລົງວັນທີ 6 ພຶດສະພາ 2003;
- ອົງຕາມກົດໝາຍ ວ່າດ້ວຍວິສາຫະກິດ, ສະບັບເລກທີ 11/ສພຊ, ລົງວັນທີ 9 ພະຈິກ 2005 ;
- ອົງຕາມການສະເໜີຂອງກະຊວງອຸດສາຫະກຳ ແລະ ການຄ້າ, ສະບັບເລກທີ 1340/ອຄ, ລົງວັນທີ 2 ຕຸລາ 2006.

ເພື່ອຮັດໃຫ້ເນື້ອໃນຈີດໃຈຂອງກົດໝາຍ ວ່າດ້ວຍວິສາຫະກິດ ຊຶ່ງເປັນກົດໝາຍໜຶ່ງທີ່ມີຄວາມສຳຄັນທາງດ້ານເສດຖະກິດຂອງປະເທດ ໄດ້ຮັບການຈັດຕັ້ງປະຕິບັດຢ່າງເຕັມສ່ວນ ແລະ ມີປະສິດທິຜົນສູງ ແຮດໃຫ້ເກີດມີການປົງປາງຢ່າງແທ້ຈີງ ໃນການແກ້ໄຂສະພາບທີ່ເປັນອຸປະສົກກິດຂວາງ ທຸກຮູບແບບຕໍ່ການສ້າງຕັ້ງ ແລະ ການເຄື່ອນໄຫວທຸລະກິດ ອັນສ້າງຜົນເສຍຕໍ່ການພັດທະນາວິສາຫະກິດ ແລະ ເພື່ອສ້າງສະພາບແວດລອັມທາງດ້ານຫຼາຍກິດ ທີ່ເອື້ອອ່ານວຍ ໃຫ້ແກ່ການລົງທຶນຂອງທຸກພາກສ່ວນເສດຖະກິດຫັງພາຍໃນ ແລະ ຕ່າງປະເທດ, ສິ່ງສືບມີການປະກອບອາຊີບ ຂອງປະຊາຊົນລາວບັນດາເຜົ້າ, ສ້າງວຽກຮັດງານທຳ, ສ້າງລາຍໄດ້, ຫຼຸດຜ່ອນຄວາມຫຼຸກຍາກຮັດໃຫ້ເສດຖະກິດຂອງປະເທດ ໄດ້ມີການພັດທະນາ, ຂະຫຍາຍຕົວໃນຈັງຫວະໄວກວ່າເກົ່າ ແລະ ມີຄວາມໜັກແຂມນ ໂດຍມີວິສາຫະກິດ ທີ່ເປັນພື້ນຖານເສົາຄົ້ນ ຢ່າງເຂັ້ມແຂງ.

#### ນາຍົກລຳຖະມົນຕີ ອອກຄໍາສັ່ງ :

1. ໃຫ້ດໍາເນີນການຈັດຕັ້ງການຂັ້ນທະບຽນວິສາຫະກິດ ດ້ວຍ "ລະບົບປະຕູດງວ" ຕາມກົດໝາຍວິສາຫະກິດ ຢ່າງເຂັ້ມງວດ. ຫ້າມບໍ່ໃຫ້ບຸກຄົນ ຫຼື ພາກສ່ວນໄດ້ ສ້າງຂັ້ນຕອນເພີ່ມເຕີມ ຫຼື ວ່າງໄລຍະເວລາພິຈາລະນາຍາວກວ່າ ຫຼື ກໍານົດໃຫ້ເປັນຢ່າງອື່ນ ທີ່ຂໍດັກບ້າກໍານົດຂອງກົດໝາຍວ່າດ້ວຍວິສາຫະກິດ, ໃນນີ້ :

- ໃຫ້ກະຊວງອຸດສາຫະກຳ ແລະ ການຄ້າ ເປັນໃຈກາງ ໃນການຈັດຕັ້ງປະຕິບັດການຂັ້ນທະບຽນວິສາຫະ

ກິດລະບົບ “ປະຕູດງວ” ທີ່ອ່າວ, ກ່າຍດາຍ ຕາມທີ່ໄດ້ກຳນົດໄວ້ໃນມາດຕາ 226 ຂອງກົດໝາຍວ່າດ້ວຍວິສາຫະກິດຢ່າງເຂັ້ມງວດ.

- ໃຫ້ກະຊວງອຸດສາຫະກຳ ແລະ ການຄ້າ ຮືບຮອນປັບປຸງ ພາກສ່ວນທະບຽນວິສາຫະກິດຂອງກະຊວງ, ພະແນກ ແລະ ຫ້ອງການອຸດສາຫະກຳ ແລະ ການຄ້າ ຂັ້ນຫ້ອງຖິ່ນ ທີ່ມີໃນປະຈຸບັນ ໃຫ້ກາຍເປັນຫ້ອງການ ຫລື ອີງ ການເຈົ້າໜ້າທີ່ຂະບຽນວິສາຫະກິດ ແລະ ກາຍເປັນຖານຂໍ້ມູນແຫ່ງຊາດ ( National database ) ກ່ຽວກັບທະບຽນ ວິສາຫະກິດ ໂດຍມີເຄືອຂ່າຍຂໍ້ມູນເຊື່ອມຕໍ່ຊຸ່ກັນ ແລະ ກັນ, ສ້າງເລກລະຫັດ ( Code ) ປະຈຳສະເພາະ ສຳລັບແຕ່ລະວິສາຫະກິດ ເພື່ອໃຊ້ສຳລັບການກວດສອບ, ຕິດຕາມ ຫຼື ກ່າຍແກ່ການຄຸ້ມຄອງເປັນເອກະພາບກັນ ລະຫວ່າງຂະແໜງການທີ່ກ່ຽວຂ້ອງ ເປັນຕົ້ນແມ່ນ : ລະຫວ່າງການຄ້າ, ທະນາຄານ, ການເງິນ ແລະ ສູນສະຕິຖື ຕາມເນື້ອໃນຈິດ ໄຈຂອງກົດໝາຍວ່າດ້ວຍວິສາຫະກິດໄດ້ໄວ;

- ໃຫ້ກະຊວງອຸດສາຫະກຳ ແລະ ການຄ້າ ເປັນໃຈກາງໃນການປະສານກັບບັນດາກະຊວງຕ່າງໆທີ່ກ່ຽວຂ້ອງ ໂດຍສະເພາະແມ່ນ ຄະນະກຳມະການແຜນການ ແລະ ການລົງທຶນ ແລະ ກະຊວງການເງິນ ເພື່ອປຶກສາຫາລື ສ້າງຄວາມເປັນເອກະພາບ ແລະ ຈັດຕັ້ງປະຕິບັດຕາມເນື້ອໃນຈິດໃຈ, ຂັ້ນຕອນ ແລະ ວິທີການຂັ້ນທະບຽນວິສາຫະກິດດ້ວຍ “ລະບົບປະຕູດງວ” ຕາມທີ່ໄດ້ກຳນົດໄວ້ໃນມາດຕາ 14 ແນໃສ່ຮັບປະກັນ ຜົນຂອງການຂັ້ນທະບຽນວິສາຫະກິດໃຫ້ຖືກຕ້ອງໃນສື່ປະການ ຕາມທີ່ໄດ້ຢື່ໄວ້ໃນມາດຕາ 16 ຂອງກົດໝາຍ ວ່າດ້ວຍວິສາຫະກິດ ຢ່າງແທ້ຈີງ.

2. ໃຫ້ບັນດາກະຊວງ ແລະ ອົງການທຸກເທົ່າກະຊວງ ທີ່ກ່ຽວຂ້ອງ ເປັນເຈົ້າການຄົ້ນຄວ້າ ປະເພດທຸລະກິດ ທີ່ຈະຮັກສາໄວ້ໃນບັນຊີຄວບຄຸມ ຫຼື ກວດສອບກ່ອນການຂັ້ນທະບຽນວິສາຫະກິດ ( Negative List ) ຂອງຂະແໜງການຕົນ ຕາມເງື່ອນໄຂທີ່ໄດ້ຢື່ໄວ້ໃນຂົດຫຍ້ໜ້າ 3 ມາດຕາ 2 ກິດໝາຍວ່າດ້ວຍວິສາຫະກິດ ແລະ ສະເໜີລັດຖະບານຮັບຮອງ ຕາມທີ່ໄດ້ກຳນົດໄວ້ໃນຫຍ້ໜ້າ 4 ມາດຕາ 14 ກິດໝາຍວ່າດ້ວຍວິສາຫະກິດ ໃຫ້ແລ້ວຊ້າສຸດ ຫ້າຍງວດໜຶ່ງ ປີ 2007. ພາຍຫຼັງລັດຖະບານຮັບຮອງລົ້ງກ່າວ ໃຫ້ກະຊວງອຸດສາຫະກຳ ແລະ ການຄ້າ ລວບລວມເຊົ້າເປັນບັນຊີລວມ ແລ້ວເຮັດແຈ້ງການປະກາດໃຫ້ທົ່ວສັງຄົມໄດ້ຮັບຊາບ.

3. ການສະເໜີປະເພດທຸລະກິດ ທີ່ຈະຮັກສາໄວ້ໃນບັນຊີຄວບຄຸມ ຫຼື ກວດສອບກ່ອນການຂັ້ນທະບຽນວິສາຫະກິດຂອງບັນດາຂະແໜງການ ໃຫ້ລັດຖະບານຮັບຮອງນັ້ນ ຕ້ອງແມ່ນປະເພດທຸລະກິດທີ່ມີຄວາມຈຳເປັນແທ້ ແລະ ຕ້ອງມີເຫດຜົນປະກອບຈະແຈ້ງ ຕາມເງື່ອນໄຂທີ່ໄດ້ຢື່ໄວ້ໃນຂົດຫຍ້ໜ້າ 3 ມາດຕາ 2 ກິດໝາຍວ່າດ້ວຍວິສາຫະກິດ, ແນໃສ່ສົ່ງເສີມການພັດທະນາວິສາຫະກິດ ຊຶ່ງເປັນຈຸລົງສຳຄັນຂອງການເຕີບໂຕທາງດ້ານເສດຖະກິດ, ລຸດຜ່ອນການຄວບຄຸມ ທີ່ເປັນການສ້າງຄວາມລຳຄານແກ່ການສ້າງຕັ້ງ ແລະ ດຳເນີນທຸລະກິດໃຫ້ໄດ້ຢ່າງຈິງຈັງ.

4. ການແຈ້ງຂັ້ນທະບຽນວິສາຫະກິດ ( ບໍ່ວ່າຈະເປັນຜູ້ລົງທຶນພາຍໃນ ຫຼື ຕ່າງປະເທດ ) ເພື່ອດຳເນີນທຸລະກິດ ໃນປະເພດທຸລະກິດທີ່ຢູ່ອກບັນຊີຄວບຄຸມ ( None - negative List ) ກ່ອນການຂັ້ນທະບຽນວິສາຫະກິດນັ້ນ ເຈົ້າໜ້າທີ່ຂະບຽນວິສາຫະກິດ ຕ້ອງປະຕິບັດດ້ວຍຮູ່ບັນດາທີ່ກ່າຍດາຍ, ສະດວກ ສະບາຍ ແລະ ໄວທີ່ສຸດ ແນໃສ່ສົ່ງເສີມການປະກອບອາຊີບ ຫຼື ສ້າງພິນລະເມືອງ ເຮັດທຸລະກິດທີ່ຖືກຕ້ອງ ໃຫ້ນັບມັນບຂະຫຍາຍຕົວຢ່າງກັວງຂວາງ, ເວັ້ນເສັຍແຕ່ລະບູບກິດໝາຍ ໄດ້ກຳນົດບາງຂໍ່ຈຳກັດ ຫຼື ຂ້າມຢ່າງອື່ນໄວ້ ສຳລັບຜູ້ລົງທຶນຕ່າງປະເທດ ຫຼື ຜູ້ລົງທຶນທີ່ບໍ່ແມ່ນພິນລະເມືອງລາວ ເຊັ່ນ : ການປະກອບອາຊີບທີ່ສະຫງວນໄວ້ສຳລັບພິນລະເມືອງລາວ.

5. ການແຈ້ງຂັ້ນທະບຽນວິສາຫະກິດ ເພື່ອດຳເນີນທຸລະກິດ ໃນປະເພດທຸລະກິດທີ່ຢູ່ໃນບັນຊີຄວບຄຸມ ກ່ອນການຂັ້ນທະບຽນວິສາຫະກິດນັ້ນ ຕ້ອງໄດ້ຮັບການກວດສອບຢັ້ງຍືນ ຫຼື ອະນຸຍາດຈາກຂະແໜງການ ຕາມລະ

ບັງບົດໝາຍທີ່ກ່ຽວຂ້ອງກອນ ໂດຍມີຄະນະກຳມະການສະເພາະຄືນຄວາ ແລະ ພິຈາລະນາ ພາຍໃນກຳນົດເວລາ 10 ວັນ ( ວັນລັດຖະການ ) ແລ້ວສິ່ງໃຫ້ເຈົ້າໜ້າທີ່ທະບຽນວິສາຫະກິດ ເພື່ອຂຶ້ນທະບຽນ ພາຍໃນກຳນົດເວລາ 3 ວັນ ( ວັນລັດຖະການ ) ຕາມທີ່ໄດ້ບໍ່ໄວ້ໃນວັກ 2 ມາດຕາ 14 ຂອງກົດໝາຍວິສາຫະກິດ.

ມອບໃຫ້ກະຊວງອຸດສາຫະກຳ ແລະ ການຄ້າ, ຄະນະກຳມະການແຜນການ ແລະ ການລົງທຶນ ປະສານກັບ ຂະແໜງການກ່ຽວຂ້ອງ ປຶກສາຫາລື ແລະ ພ້ອມກັນຕົກລົງກ່ຽວກັບ "ການບໍລິການປະຕູດງວ" ຫຼືວ່ອງໄວ, ຈ່າຍດາຍ ເພື່ອພິຈາລະນາອອກໃບຢູ່ຢືນ ຫຼື ໃບອະນຸຍາດສ້າງຕັ້ງທຸລະກິດທີ່ນອນໃນບັນຊີຄວບຄຸມ ກ່ອນແຈ້ງຂຶ້ນທະບຽນ.

6. ສຳລັບການຂຶ້ນທະບຽນອາກອນ, ນອກຈາກບົດບັນຍັດ ຕາມທີ່ໄດ້ກຳນົດໄວ້ໃນຂໍ 4 ມາດຕາ 16 ກິດ ໝາຍວ່າດ້ວຍວິສາຫະກິດ; ຂະແໜງການເງິນ ມີສິດ ແລະ ໝ້າທີ່ ຂຶ້ນທະບຽນອາກອນໃຫ້ບຸກຄົນ ຫຼື ມີຕົກລົງທຶນ ອື່ນໆ ທີ່ເຫັນວ່າມີຄວາມຈຳເປັນຕ້ອງຂຶ້ນທະບຽນອາກອນ ເພື່ອຕິດຕາມການເສຍພັນທະອາກອນ ຂອງພວກກ່ຽວ.

7. ໃຫ້ພາກສວນທີ່ກ່ຽວຂ້ອງກັບການຄຸ້ມຄອງລັດວິສາຫະກິດ ຂອງສຳນັກງານນາຍົກລັດຖະມົນຕີ ແລະ ກະຊວງການເງິນ ຮືບຮອນຄືນຄວາວິທີການ ແລະ ມາດຕະການ ໃນການຫັນການຄຸ້ມຄອງ ຫຼື ການບໍລິຫານຈັດ ການຂອງລັດວິສາຫະກິດ ໄປສູ່ຮູບການສ້າງຕັ້ງ, ເຄື່ອນໄຫວ ແລະ ຄຸ້ມຄອງແບບໃໝ່ ພາຍໃຕ້ຫຼັກການຂອງບໍລິສັດ ຕາມທີ່ໄດ້ກຳນົດໄວ້ໃນພາກ VI ຂອງກົດໝາຍວ່າດ້ວຍວິສາຫະກິດ.

8. ພາຍຫຼັງວິສາຫະກິດໄດ້ຂຶ້ນທະບຽນແລ້ວ ທຸກຂະແໜງການທີ່ກ່ຽວຂ້ອງຕ້ອງປະຕິບັດ ຕາມທີ່ໄດ້ກຳນົດໄວ້ໃນມາດຕາ 230 ກິດໝາຍວ່າດ້ວຍວິສາຫະກິດ ຢ່າງຕັ້ງໜ້າ ແລະ ເປັນເຈົ້າການ;

9. ໃຫ້ກະຊວງອຸດສາຫະກຳ ແລະ ການຄ້າ ເປັນເຈົ້າການ ໃນການປະສານກັບບັນດາຂະແໜງການທີ່ກ່ຽວຂ້ອງ ( ລວມຫັງການຈັດຕັ້ງທຸລະກິດ ແລະ ຫົວໝວຍທຸລະກິດຕ່າງໆ ) ຄືນຄວ້າບັນດາບັນຫາທີ່ເຫັນວ່າເປັນອຸປະສົກ, ສ້າງຄວາມລຳຄານ ແກ່ການປະກອບອາຊີບຂອງປະຊາຊົນ, ການສ້າງຕັ້ງ ແລະ ການເຄື່ອນໄຫວທຸລະກິດຂອງວິສາຫະກິດ ເພື່ອກຳນົດມາດຕະການ ໃນການປັບປຸງແກ້ໄຂຍ່າງຕໍ່ເນື່ອ ໃນແຕ່ລະໄລຍະ ແລ້ວນຳສະເໝີລັດຖະບານ ເພື່ອຂໍ້ການຂຶ້ນໆ:

10. ໃຫ້ກະຊວງອຸດສາຫະກຳ ແລະ ການຄ້າ ຄືນຄວ້າອອກລະບຽບການລະອຽດໂດຍໄວ ກ່ຽວກັບ : ແບບ ພອມເອກະສານຄໍາຮ້ອງແຈ້ງຂຶ້ນທະບຽນ, ວິທີການຈັດສະຖານທີ່ຂຶ້ນທະບຽນ, ຂຶ້ນຕອນ, ກຳນົດເວລາທີ່ໃຊ້ໃນການ ພິຈາລະນາໃນແຕ່ລະຂັ້ນຕອນ, ຄ່າທຳມັງເອກະສານຫັງໝົດທີ່ຕ້ອງຈ່າຍ ສຳລັບການແຈ້ງຂຶ້ນທະບຽນ ແລະ ອື່ນໆ ທີ່ເຫັນວ່າມີຄວາມຈຳເປັນ ເພື່ອປະຕິບັດ ແລະ ນຳໃຊ້ໃຫ້ເປັນເອກະພາບໃນຂອບເຂດທີ່ປະເທດ ໂດຍໄວ.

11. ບັນດາທ່ານລັດຖະມົນຕີ, ຫົວໝ້າອົງການທຸງບໍເທົ່າອ້ອມຂ້າງສູນກາງ, ເຈົ້າຄອງນະຄອນຫຼວງວຽງຈັນ, ບັນດາທ່ານເຈົ້າແຂວງ ໃນທົ່ວປະເທດ ແລະ ທຸກພາກສວນທີ່ກ່ຽວຂ້ອງ ຈົງຮັບຮູ້ ແລະ ພ້ອມກັນຈັດຕັ້ງປະຕິບັດ ຄຳສັ່ງສະບັນນີ້ ຢ່າງເຂັ້ມງວດ ແລະ ໃຫ້ໄດ້ຮັບຜົນ.

12. ຄຳສັ່ງແນະນຳ ສະບັນນີ້ ມີຜົນສັກສິດ ນັບແຕ່ວັນລົງລາຍເຊັນເປັນຕົ້ນໄປ.

ນາຍົກລັດຖະມົນຕີ ແກ່ງ ສປປ ລາວ.



ບົວລອນ ບຸບຜາວັນ